

31996L0056

18.9.1996

IL-ĠURNAL UFFIĊJALI TAL-KOMUNITAJIET EWROPEJ

L 236/35

ID-DIRETTIVA 96/56/KE TAL-PARLAMENT EWROPEW U TAL-KUNSILL**tat-3 ta' Settembru 1996****li temenda d-Direttiva 67/548/KEE rigward l-approssimazzjoni tal-ligijiet, tar-regolamenti u tad-dispożizzjonijiet amministrattivi dwar il-klassifikazzjoni, l-imballaġġ u l-ittikkettjar ta'sustanzi perikolużi.**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 100a tiegħu,

Wara li kkunsidraw il-proposta mill-Kummissjoni ⁽¹⁾,Wara li kkunsidraw l-opinjoni tal-Kumitat Ekonomiku u Soċjali ⁽²⁾,Waqt li jaġixxu skond il-proċedura stabbilita fl-Artikolu 189b tat-Trattat ⁽³⁾,Billi t-taqsira 'KEE' tidher f'ċerti dispożizzjonijiet tad-Direttiva tal-Kunsill 67/548/KEE tas-27 ta' Ġunju 1967 rigward l-approssimazzjoni tal-ligijiet, tar-regolamenti u tad-dispożizzjonijiet amministrattivi dwar il-klassifikazzjoni, l-imballaġġ u l-ittikkettjar ta'sustanzi perikolużi ⁽⁴⁾;

Billi l-Artikolu Ġ tat-Trattat fuq l-Unjoni Ewropea biddel il-kliem 'Komunità Ekonomika Ewropea' bil-kliem 'Komunità Ewropea'; billi t-taqsira 'KEE' għandha għalhekk tinbidel bit-taqsira 'KE' fid-dispożizzjonijiet fuq imsemmija;

Billi, iżda, operaturi ekonomiċi s-soltu jkollhom hażniet kbar ta' tikketti; billi ċerti sustanzi perikolużi provduti b'mod validu b'tikketti bit-taqsira 'KEE' jistgħu jinhażnu f'siti ta' produzzjoni għal perjodu relattivament twil qabel ma jitqiegħdu fis-suq; billi din il-bidla fit-taqsira tista' tohloq spejjeż żejda għal dawk l-operaturi; billi għandu jkun iffissat perjodu raġonevoli li matulu jistgħu xorta jitqiegħdu fis-suq sustanzi perikolużi li t-tikketti tagħhom ikollhom 'numru KEE' u l-kliem 'tikketta KEE';

Billi d-Direttiva 67/548/KEE għandha tkun emendata kif xieraq,

ADOTTAW DIN ID-DIRETTIVA:

Artikolu 1

Id-Direttiva 67/548/KEE hija hawnhekk emendata kif ġej:

(a) fl-Artikolu 21(2), il-kliem 'Numru KEE' huwa b'dan mibdul bil-kliem 'numru KE';

(b) fl-Artikolu 23(2)(f), il-kliem 'numru KEE' huwa b'dan mibdul bil-kliem 'numru KE' u l-kliem 'tikketta KEE' bil-kliem 'tikketta KE'.

Izda, l-Istati Membri għandhom jippermettu t-tqegħid fis-suq ta' sustanzi li t-tikketti tagħhom ikollhom 'numru KEE' u l-kliem 'tikketta KEE' sal-31 ta' Dicembru 2000.

Artikolu 2

L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi mehtieġa biex iharsu din id-Direttiva sa mhux aktar tard mill-1 ta' Ġunju 1998. Għandhom jgharrfu lill-Kummissjoni b'dan minnufih.

Meta dawn il-mizuri jkunu adottati mill-Istati Membri, dawn għandhom ikollhom referenza għal din id-Direttiva jew għandhom ikunu akkumpanjati b'referenza bhal din fl-okkażjoni tal-pubblikazzjoni uffiċjali tagħhom. Il-metodi dwar kif issir din ir-referenza għandhom jigu stabbiliti mill-Istati Membri.

*Artikolu 3*Din id-Direttiva għandha tidhol fis-sehh fit-tielet jum ta' wara l-pubblikazzjoni tagħha fil-*Ġurnal Uffiċjali tal-Komunitajiet Ewropej*.*Artikolu 4*

Din id-Direttiva hija indirizzata lill-Istati Membri.

Magħmula fi Brussel, fit-3 ta' Settembru 1996.

*Għal Parlament Ewropew**Il-President*

K. HÄNSCH

*Għall-Kunsill**Il-President*

I. YATES

⁽¹⁾ ĠU C 73, tat-13.3.1996, p. 20.⁽²⁾ Opinjoni mogħtija fit-28 ta' Frar 1996 (ĠU C 153, tat-28.5.1996, p. 1).⁽³⁾ Opinjoni tal-Parlament Ewropew mogħtija fit-13 ta' Frar 1996 (ĠU C 65, ta' l-4.3.1992, p. 26). Pożizzjoni komuni tal-Kunsill ta' l-4 ta' Marzu 1996 (ĠU C 134, tas-6.5.1996, p. 9) u d-Deciżjoni tal-Parlament Ewropew tat-22 ta' Mejju 1996 (ĠU C 166, ta' l-10.6.1996, p. 60).⁽⁴⁾ ĠU C 196, tas-16.8.1967, p. 1. Direttiva kif l-ahħar emendata bid-Direttiva 94/69/KE (ĠU L 381, tal-31.12.1994, p. 1) u bl-Att ta' Adeżjoni ta' l-1994.